

ئابدۇشۈكۈر مۇھەممەتتېمىن ئەسەرلىرى - 2



ئۇيغۇرلار دىننامىسى

شىنجاڭ خەلق نەشرىياتى

ئابدۇشۈكۈر مۇھەممەتئىمىن ئەسەرلىرى - 2

ئۇيغۇرلار دائىم مەدەنىيىتى

نەشرگە تەييارلىغۇچى : يالقۇن روزى

شىنجاڭ خەلق نەشرىياتى

图书在版编目(CIP)数据

阿理甫之书/阿布都秀库尔·穆罕默德依明著. —乌鲁木齐:新疆人民出版社, 2001. 9

ISBN 7—228—06709—6

I. 阿… II. 阿… III. 社会科学—文集—维吾尔语(中国少数民族语言) IV. C53

中国版本图书馆 CIP 数据核字(2001)第 068779 号

责任编辑:库来西·吾买尔

责任校对:阿布都热伊木·阿布里米提

阿理甫之书(维吾尔文)

阿布都秀库尔·穆罕默德依明 著

新疆人民出版社出版

(乌鲁木齐市解放南路 348 号 邮政编码 830001)

新疆新华书店发行

新疆工人时报印刷厂印刷

850×1168 毫米 32 开本 14.875 印张

2002 年 2 月第 1 版 2002 年 2 月第 1 次印刷

印数:1—3,000

ISBN 7—228—06709—6/C. 102 定价:22.00 元

قىسمىنى قامۇس ھاياتىنىڭ ، ھەر بىتى راھەت ماڭا ،
مەيلى قايغۇ ، مەيلى شادلىق ، كەلگىنى ئامەت ماڭا .
بولسا گەر قەلبىڭدە ھېكمەت قىلغۇسى جۇتنى باھار ،
بولمىسا قەلبىمدە ھېكمەت ئامىتىم ئاپەت ماڭا .

— ئا . مۇھەممەت تىمىن

مۆندەرىجە

1	 ئويلنىش ئىچىدە ئىلگىرىلەش
68	 مىللىي مائارىپ ۋە نەزەرىيەۋى تەپەككۇر
73	 تەپەككۇر ئىقتىدارى ۋە تەپەككۇر قىممىتى
80	 كىتاب ۋە كىتاب مەدەنىيىتى
90	 مەنپەئەتدارلىق ئەخلاقى ۋە مەجبۇرىيەت ئەخلاقى
99	 ئوقۇتقۇچى توغرىسىدا
108	 ئوقۇغۇچى توغرىسىدا
117	 ئۇيغۇرلار ۋە ئۇلارنىڭ تۇرمۇش مەدەنىيىتى توغرىسىدا
128	 كۈسەن مەدەنىيىتىنىڭ تارىخىي قىممىتى
138	 قوچۇ ئۆزۈمى ۋە قوچۇ ئۆزۈم ھارىقى
146	 فارابى شېئىرلىرىدىن نەمۇنە
152	 ئۇيغۇر شائىرى مازۇچاڭ ۋە ئۇنىڭ شېئىرلىرىدىن نەمۇنەلەر
157	 زەينۇلئابدىن مەۋلەۋى داموللا ھاجىم تەئرىپىدە
160	 ئۇيغۇرلاردا ئىسلام مەدەنىيىتى
172	 ئوتتۇرا ئاسىيادا قەدىمكى دىنلار
183	 ئۇيغۇر تېبابەتچىلىكىنىڭ قىسقىچە تارىخىي تەسۋىرى
238	 كلاسسىك ئەدەبىياتتا خوتەن تەسۋىرى
253	 تەبەسسۇم
257	 سۈكۈنات

- 261 « قۇلىقىڭنى تارت ! » توغرىسىدا
- 265 تەسەۋۋۇپ ۋە مۇھەببەت
- 269 ئۆزىنى تىزگىنلەش
- 273 تۈپراقنىڭ مۈنۈلۈكى
- 277 ئۆزلۈك ئەينىكى
- 280 ئۆزلەت — ئۆزۈڭنى تونۇ !
- 283 ياتلاشقان ئىنسان ۋە ياتلاشقان ئەقىل — پاراسەت
- 290 روھىيەت ۋە مەدەنىيەت
- مەنسۇر ھەللاجىنىڭ كلاسسىك ئەدەبىياتىمىزدىكى ئەكىس
ساداسى 312
- 322 « ئون ئىككى مۇقام » ۋە نەۋائىخانلىق ئەنئەنىسى
- 340 ئۇيغۇر مۇقام مەدەنىيىتىنىڭ گېنېئالوگىيىلىك سىرى
- 360 يىپەك يولىنىڭ قايتا ئېچىلىشى ۋە « تۆگە قۇشى » روھى ...
- يىپەك يولىدىن ئۇيغۇر مەدەنىيىتى ئەڭگۈشتىرىنى قايتا تېپىۋې-
لىش 365
- يىپەك يولى تەتقىقاتىدىكى ئىنسانىيەت مەدەنىيەتشۇناسلىقى مە-
سلىلىرى 384
- 401 يىپەك يولى ۋە سېلىشتۇرما ئەدەبىيات
- 417 يىپەك يولىنىڭ ئىقتىسادىي قىممىتى
- 425 ئۇيغۇر ئەدەبىياتىدا ئەھمەد يەسسەۋى ۋە يەسسەۋىچىلىك ...
- 436 خوجا باھائىدىن نەقىشبەندى ۋە چاغاتاي ئەدەبىياتى
- 454 قاتلام نەزەرىيىسى ۋە ئۇنىڭ مېتودولوگىيىلىك قىممىتى ...
- تارىخ تەتقىقاتىدىكى يېڭى مېتود — ئۇچۇرلۇق تارىخ تەتقىقاتى
ئۇسۇلى 460

ئويلىنىش ئىچىدە ئىلگىرىلەش^①

1. پاكىتلارنىڭ قىستىشى

جۇڭگو ، چەت ئەل ئالىملىرىنىڭ شىنجاڭ تارىخى ھەققىدىكى ئەسەرلىرىنى ئوقۇغاندا ، ئۇيغۇرلار ئېسىل مىللەت دېگەن خۇلاسىگە كېلىشىڭىز تەبىئىي . شىنجاڭدا يۈز بەرگەن بەزى تارىخىي ھادىسىلەر گويا تېپىشماققا ئوخشايدۇ . مەسىلەن : قەدىمكى زاماندا بۇ زېمىندا ھونلار ، چوڭ ياۋچىلار ، ساكلار ، ئېفتالتلار ، چاڭلار ، تۈبۈتلەر ، تۈركلەر ، سىيانپىيلار ، قىتانلار ، جۇرجانلار ، موڭغۇللار ياشىغان . بۇ مىللەتلەرنىڭ بەزىسى ئۆز دەۋرىدە كارامەت زورىيىپ ، قۇدرەت تېپىپ جاھاننى سورىغان ، لېكىن ھازىرقى كۈندە بولسا ، بەزىسى كىچىكلەپ ، ئاجىزلاپ كەتتى ، بەزىسى تارىخ سەھنىسىدىن پۈتۈنلەي يوقىلىپ كەتتى . ئۇيغۇرلار بولسا ، تارىختىكى بوران - چاپقۇندا راۋاج تېپىپ ، زورىيىپ ، شىنجاڭنىڭ ئاساسىي مىللىتىگە ئايلاندى . بۇنىڭ سىرى نېمە ؟

بۇرۇنقى قوچۇ ئۇيغۇرلىرى ئۆز دەۋرىدە تۇرپاندىكى

① « ئويلىنىش ئىچىدە ئىلگىرىلەش » ناملىق بۇ ئەدەبىي ئاخباراتنى موڭغۇل ئاپتور مىڭ چىبىي ۋە لولۇلۇلار يازغان بولۇپ 1988 - يىلى « تارىم » ژۇرنىلىنىڭ 10 - سانىدا ئېلان قىلىنغان . ئەينى ۋاقىتتا ئوقۇرمەنلەر ئارىسىدا ناھايىتى زور تەسىر پەيدا قىلغان . بۇ ئەدەبىي ئاخباراتتا پروفېسسور ئابدۇشۈكۈر مۇھەممەتتىمىننىڭ مىللىتىمىزنىڭ ئىجتىمائىي ھاياتىدىكى ۋە روھىيەت تۈزۈلمىسىدىكى كىرىزىسلار ھەققىدىكى سۈكۈتلۈك ئويلىنىشلىرى گەۋدىلىك ئەكس ئەتتۈرۈلگەن بولغاچقا بۇ كىتابقا كىرگۈزۈشنى لايىق تاپتۇق .

سوغدى يېزىقى ، قەدىمكى ئۇيغۇر يېزىقى ، خەنزۇ يېزىقى ، سۇ-
رىيە يېزىقى ، سانسىرت يېزىقى ، پارس يېزىقى ، تۈرك يېزىقى ۋە
تاڭغۇت يېزىقى بىلەن بۇددا دىنىغا ، مانىي دىنىغا ، نىستورىيان
دىنىغا ، مەجۇسى دىنىغا ئائىت دىنىي كىتابلارنى تاش مەنبەئەدە
نەشر قىلالىغان . بۇنداق ئەھۋال ئۆز زامانىسىدا دۇنيادا كەم
ئۇچراپتىكەن . بۇنىڭ سىرى نېمە ؟

بىرەر دەۋرنىڭ مەدەنىيەت جەۋھەرلىرىنى ئەكس ئەتتۈ-
رۈپ بېرەلەيدىغان كاتتا مەدەنىيەت ئەربابلىرى يوق مىللەتنى
ئىنتايىن مەدەنىيەتلىك مىللەت ، دەپ ئاتىماق تەس . شىنجاڭ-
دىكى ھەر قايسى مىللەتلەر ئىچىدە ئۇيغۇر مىللىتىدىن ئەل
فارابى ، يۈسۈپ خاس ھاجىپ ، مەھمۇد قەشقەرى ، ئەلىشىر
نەۋائىدەك كاتتا مەدەنىيەت ئەربابلىرى چىققان . بۇنىڭ سىرى
نېمە ؟

ئۇيغۇرلار ئىلگىر - ئاخىر بولۇپ ، شامان دىنىغا ، مانى
دىنىغا ، مەجۇسى دىنىغا ، بۇددا دىنىغا ، ئاخىرىدا ئىسلام دىنىغا
ئېتىقاد قىلغان . دۇنيادا دىن - ئەقىدىنى شۇنداق كۆپ تاللىغان
مىللەت تولىمۇ ئاز تېپىلىدۇ . بۇنىڭ سىرى نېمە ؟

ئۇيغۇرلار شىمالىي موڭغۇل قۇملۇقىدا ياشىغان چاغلاردا
سان جەھەتتىن ئانچە كۆپ ئەمەس ئىدى . كېيىن ئۈچ يولغا
بۆلىنىپ كۆچۈپ تولىمۇ چېچىلىپ كەتتى ، ئەمما ئۇزاق ئۆتمەيلا
تارىمدىكى بىر مۇنچە قەبىلە - ئەللەرنى ئاسسىمىلياتسىيە قىلدى .
كېيىنكى ئۇزاق تارىخىي جەرياندا خېلى كۆپ خەنزۇنى ، موڭ-
غۇلنى ، قىتانلارنى ئاسسىمىلياتسىيە قىلدى . شۇنداق زور ئاس-
سىمىلياتسىيە قىلىش ئىقتىدارىدىكى سىر نېمە ؟

ئالتاي تىللىرى سىستېمىسىدىكى مىللەتلەرنىڭ ھەممى-
سىنىڭ تارىختىن قالغان ئېغىز ئەدەبىياتى بار ، لېكىن ئۆز ئالدىغا
سىستېما ھاسىل قىلالايدىغان نۇرغۇن ئەدەبىي مىراسى بار مىل-
لەت پەقەت بىرلا ئۇيغۇر مىللىتى . بۇنىڭدىكى سىر نېمە ؟

مەن ئەنە شۇ مەسىلىلەر ئۈستىدە بىر ئۇيغۇر بۇرادىرىم-
دىن ئەقىل سورىدىم. ئۇ ئالىي مەكتەپنىڭ پروفېسسورى بولۇپ،
ئوتتۇرا ئاسىيانىڭ قەدىمكى مەدەنىيىتى ۋە فارابى ۋە كىللىكىدىكى
ئوتتۇرا ئەسىر ئۇيغۇر مەدەنىيىتىنى پىششىق بىلەتتى. خەنزۇلار-
نىڭ كلاسسىك ئەدەبىياتىغا بەكمۇ قىزىقاتتى، ھازىرقى زامان
دۇنياۋى پەلسەپە ئېقىملىرىدىنمۇ كەڭ مەلۇماتلىق ئىدى. ئۇنىڭ
ئېستېتىكا، مۇزىكا، ئۇسسۇل ۋە تارىخ قاتارلىق ساھەلەرنى ئۆز
ئىچىگە ئالغان كۆپ قاتلاملىق ئىلمىي ئەمگەكلىرى بار. ئۇ چۆي
يۈەننىڭ «توققۇز نەزمە» ناملىق شېئىرلىرىنىمۇ خەنزۇچىدىن
تەرجىمە قىلغان. ئۇ ھەقىقىي بىلىملىك، ئۆتكۈر نەزمىلىك ئا-
لىم. ئۇ ئارىلاشما مەدەنىيەت نەزمىيىسىنى تەرغىب قىلغانلىقى،
شېئىرلىرىدا دىنغا نىسبەتەن بەزى قاراشلىرىنى ئىپادىلەپ قوي-
غانلىقى، ئۆز مىللىتىنىڭ ئەيىبلىرىنى ئەگىتىپ تەنقىد قىلغانلىقى
ئۈچۈن، دائىم يېتىم ھالەتكە چۈشۈپ، چوڭقۇر خىيالغا چۆكۈپ
قالدىكەن. ئۇ مۇنداق دەيدۇ:

— بۇ سىرلارنى، ھازىرقى زامان تىلى بىلەن ئېيتقاندا،
ئېچىۋېتىش، قوبۇل قىلىش، دەپ يېشىش مۇمكىن. شىنجاڭنىڭ
ئۈچ تەرىپى ئېگىز تاغ. ئومۇمەن قارىغاندا، ئۇ تەبىئىي مۇھىتى
جەھەتتىن بېكىك ھالەتتە تۇرىدۇ. شۇنىڭغا تەشەككۈر ئېيتىد-
مىزكى، قەدىمكى زاماندىكى ئاتلىق مىللەتلەر ۋە سودىگەرلەر
تاغ - داۋانلاردىن ئېشىپ، بىپايان چۆللەرنى كېزىپ، خەلقئارا
كارۋان يوللىرىنى ئېچىپ، دۇنيانىڭ شەرقى بىلەن غەربىنى تۇ-
تاشتۇرغان. يۇنان - رۇم مەدەنىيىتى، ئىران - ئەجەم مەدەنى-
يىتى، ئىسلام - ئەرەب مەدەنىيىتى بۇ يەرگە توپلانغان. مانا
مۇشۇنداق مۇھىتتا ئۆسۈپ يېتىلگەن ئۇيغۇرلارنىڭ تەرەپ - تە-
رەپكە يول ئاچىدىغان، ئېچىۋېتىش روھىغا ۋە ئەتراپلىق قوبۇل
قىلىش غەيرىتىگە ئىگە بولۇشى تەبىئىي. تەرەپ - تەرەپكە يول

ئاچقاندىلا روناق تاپقىلى ، تەرەققىي قىلغىلى بولىدۇ . بۇمۇ ھا-
زىرقى كۈندە دۇنياغا پۇر كېتىۋاتقان نەزەرىيىگە ، تېرمودىنامى-
كىنىڭ ئىككىنچى قانۇنىيىتى بويىچە بارلىققا كەلگەن ئېنتروپىيە
نەزەرىيىسىگىمۇ ئۇيغۇن كېلىدۇ . تاشقى دۇنيادىن داۋاملىق ھالدا
قۇۋۋەت - مەدەت ئېلىپ ئۆزىنى تولۇقلاپ تۇرغاندا ، يىلتىزسىز
گىياھقا ئوخشاش ھالەتكە چۈشۈپ قالمايدۇ . ئەرەبلەرنىڭ بىر
ئالىمى ئۇيغۇرلارنىڭ تارىخىي ئەنئەنىسىنى مۇنداق بىر ئوبرازلىق
ئوخشىتىش بىلەن سۈپەتلىگەن : ئۇ گويا تۆت تېمىنىڭ ھەممى-
سىدىن دېرىزە ئېچىلغان ئۆيگە ، گۈللەرنىڭ رەڭ ، پۇراق تۈرلى-
رىنى ئايرىمايلا شىرنە يىغىدىغان ھەسەل ھەرىسىگە ئوخشايدۇ .
پروپېسسورىمىز مەدەنىي مىراسلارنى تەكشۈرۈپ قىلىپ
ئۇخلايدىغان ئادەملەرگە ئوخشىمايدۇ . مېنىڭ ماختاپ ئېيتقان
گەپلىرىم ئۇنى مەنۇن قىلالىدى ، ئەكسىچە ، ئۇنىڭ چىرايى
تۇتۇلدى .

— ئۇيغۇرلارنىڭ ئېسىل ئەنئەنىلىرىنىڭ ، — دېدى ئۇ
گەپكە كىرىشىپ ، — تارىختىكى ئەڭ پارلاق نەتىجىسى قاراخا-
نىيلار دۆلىتىنىڭ ۋۇجۇدقا كەلگەنلىكىدۇر . ئۇنىڭدىن كېيىن ،
دېڭىز - ئوكيان قاتنىشى راۋاجلانغانلىقتىن ، شىنجاڭنى ئارىلاپ
ماڭىدىغان خەلقئارا سودا كارۋان يوللىرى بىكار بولۇپ قالدى .
شۇنداق بولسىمۇ ، ئۇيغۇرلار شۇ كونا - يىپەك يولىدا جاپاغا
چىداپ قاتناپ يۈرۈپ ، كەڭ دۇنيا بىلەن بولغان ئالاقىسىنى
ساقلاپ كەلگەنىدى . يېقىنقى نەچچە ئون يىل مابەينىدە ، ئاۋۋال
ئەرمەن دۇنياسى تەرەپكە بارىدىغان يوللار بېكىلدى ، ئاندىن كې-
يىن جەنۇبىي ئاسىيا ئىككىنچى قۇرۇقلۇقىغا بارىدىغان يوللار
بېكىلدى . ئۇنىڭدىن كېيىن سوۋېت ئىتتىپاقى تەرەپكە بارىدۇ-
غان يوللار بېكىلدى ، جۇڭگودا بولسا مەملىكەت دەرۋازىلىرىنى
قۇلۇپلاش سىياسىتى يولغا قويۇلدى . شىنجاڭ بىر - ئىككى يىل
ئەمەس ، يىگىرمە - ئوتتۇز يىل بېكىك ھالەتتە قالدى . قەدىمكى

زاماندىكى ئېچىۋېتىش مۇھىتى ئېچىۋېتىش روھىنى يېتىشتۈرگەن بولسا، ھازىرقى بېكىك مۇھىت بېكىك پىسخىكىسىنى پەيدا قىلىپ قويدى. ئەپسۇسكى، بىز ئىجتىمائىي ھادىسىلەرنى بىرلا سىياسىي نۇقتىدىن كۆزىتىشكە بېرىلىپ كەتتۇق. جەمئىيەت كۆپ تەرەپلىمە، قاتلاممۇ قاتلام ئىكەن، ئۇنىڭغا بىرلا نۇقتىدىن قارىغاندا، چالا بولۇپ قېلىشى مۇقەررەر. بىر قانچە نۇقتىدىن سوتسىيالىزىمگىيە، پىسخولوگىيە، جۇغراپىيە قاتارلىق جەھەتلەردىن قارىلىدىغان بولسا، بىرمۇنچە مەسىلە تېپىش مۇمكىن.

بۇرادىرىم ئۈستىلىدىن بىر پارچە سالام خەتنى ئېلىپ، ماڭا تەرجىمە قىلىپ بەردى. ئۇنىڭ ئىچكى ئۆلكىدىكى ئالىي مەكتەپتە بىلىم ئاشۇرۇۋاتقان ئوقۇغۇچىسى ئۆز خېتىدە مۇنداق يازغان:

ھۆرمەتلىك ئۇستازىم، سالام!

بېيجىڭغا كەلگىنىمگە يېرىم يىل بولاي دەپ قالدى. بۇ يەردە تەرەپ - تەرەپتىن كېلىۋاتقان خەۋەرلەر ئويلىنىشقا مەجبۇر قىلغانلىقتىن، كۆزۈم ئېچىلىشقا، نەزەر دائىرىم كېڭىيىشكە باشلاۋاتىدۇ. سېلىشتۇرغاندا پەرقلىگىلى بولىدۇ. بۇ ئادەتتىكى بىر ھەقىقەت. تېخىمۇ يۇقىرى پەللىدە سېلىشتۇرۇپ كۆرگىلى بولىدىغان نەرسىلەر كۆز ئالدىمدا تۇرغاچقا، ئىلگىرى شىنجاڭدا تېگىگە يېتەلمىگەن بىرمۇنچە ئىشلار چۈشىنىشلىك بولۇپ قېلىۋاتىدۇ. مەن ئۆز مىللىتىمنى قەدىرلەيمەن. بىزنىڭ مىللىتىمىز ئوتتۇرا ئاسىيا بويىچە ناھايىتى يۇقىرى مەدەنىيەتكە ئىگە بولغان ئىكەن.

ئىلاۋە: ئىرانلىق يازغۇچى جۇۋەينى III X ئەسىردە پۈتتۈرگەن « جاھانكوشاي » (« دۇنيا ئىستېلاچىسى ») دېگەن ئەسىرىنىڭ كىرىش سۆزىدە: « ئۇلار ئۇيغۇرلارنىڭ يازما ھۆججەتلىرىنى، بىلىملىرىنى مەدەنىيەتنىڭ يۇقىرى پەللىسى دەپ

قارىغانىدى . » دەپ يازغان . مەرىپەت بىلەن مەدەنىيەت تۈركىي تىلدا ئوخشاش بولغاچقا ، بەزىلەر مەدەنىيەت بىلەن مەرىپەتنى ئايرىش يۈزىسىدىن ، مەرىپەتنىڭ ئورنىغا ئىنگىلىزچە Civilization دېگەن سۆزنى قوللانغان . كېيىن Civilization دېگەن سۆزنىڭ ئورنىنى « ئۇيغۇرلار » دېگەن سۆز ئېلىپ ، ئۇيغۇر دېگەن سۆز تۈركىي تىلدا مەرىپەتنىڭ سىمۋولى بولۇپ قالغان . ئۇيغۇرلار - نىڭ مەدەنىيەت - مەرىپەت جەھەتتە ئوتتۇرا ئەسىردە ئوتتۇرا ئاسىيا بويىچە قانداق چوڭقۇر تەسىرات قالدۇرغانلىقىنى ئەنە شۇنىڭدىنمۇ بىلگىلى بولىدۇ .

يېقىنقى بىر نەچچە يىلدىن بۇيان مىللىتىمىزنىڭ ئىلگىر رىلەش قەدىمى تېز بولۇۋاتامدۇ ياكى ئاستىمۇ ؟ بىزنىڭ خەنزۇ خەلقى بىلەن بولغان ئەمەلىي پەرقىمىز ئازىيىۋاتامدۇ ياكى كۆپىيىۋاتامدۇ ؟ بۇ مەسىلىلەر يېقىندىن بۇيان مېڭەمگە كىرىۋالدى . بۇ مەسىلىلەردە بىر خۇلاسىگە كېلىشكە جۈرئەت قىلالىمىدەك ، لېكىن تۆۋەندىكىدەك ئەمەلىيەتلەر ھەقىقەتەن كىشىنى قايغۇغا سالىدۇ :

1 . 50 - يىللاردا بىزدىن زۇنۇن قادىرى ، تېيىپچان ، ئابدۇكېرىم خوجا چىققانىدى . كېيىنكى چاغلاردا بولسا بىزدە تىبەتلىك زاشىداۋاغا ، قازاق ئەكبەرگە ئوخشاش پۈتۈن مەملىكەتكە مەشھۇر شائىر ، يازغۇچى چىققىنى يوق .

2 . بىزنىڭ شىنجاڭنىڭ « ناخشا - ئۇسسۇل ماكانى » دەيدىغان داڭقى بار ئىدى . 50 - يىللاردا بىزنىڭ ناخشا - ئۇسسۇللىرىمىز ھەقىقەتەن پۈتۈن مەملىكەتكە پۇر كەتكەنىدى . يېقىنقى يىللاردىن بۇيان بىزدا توختاپ قالدۇق . مەملىكەتلىك مۇسابىقىدە ئاران بىر قېتىم ئۈچىنچى دەرىجىلىك مۇكاپاتقا ئېرىشىپتۇق .

3 . ئىچكى موڭغۇل ، تىبەت ۋە نىڭشيا رايونلىرىنىڭ چوڭ - چوڭ تىياتىرلىرى بېيجىڭغا ئاپىرىپ ئوينالدى ، شىنجاڭ -

نىڭ يوق .

4 . شىنجاڭ داشۆنىڭ قۇرۇلغىنىغا يېرىم ئەسىردىن كۆپرەك ۋاقىت بولدى . لېكىن « ئۇلۇغ بېرىتانيە ئېنسىكلوپېدىيىسى » گە ئىچكى موڭغۇل داشۆسى بىلەن يۈننەن داشۆسى كېرەلىگەنۇ ، شىنجاڭ داشۆسى كېرەلمىگەن .

5 . بىز يىپەك يولى ئۈستىدە ياشاپ كېلىۋاتىمىز ، لېكىن تاكى ھازىرغىچە بىزدىن يىپەك يولىغا دائىر چوڭراق ئەسەر چىققىنى يوق .

...

يەنە بىرمۇنچە مىسال كەلتۈرۈشۈم مۇمكىن ، مۇشۇنداق ھادىسىلەر ئىچىمىزنى ئۆرتىمەمدۇ ؟ ئۇستازىم ، بۇ ھادىسىلەر ئۈستىدە سىزمۇ باش قاتۇرۇپ باققانىسىز ، ئېھتىمال ، ئاللىقاچان جاۋاب تاپتىڭىز ، ئەقىل كۆرسىتىشىڭىزنى ئۈمىد قىلىمەن .

پروفېسسور بۇرادىرىم ئويلانغاندىن كېيىن سۆزلىدى :
— بۇ ياش ئوتتۇرىغا قويغان مەسىلىلەر ئۈستىدە ئويلەنپ يۈرگىنىمگە بىرقانچە يىل بولۇپ قالدى . مىللىتىمىزگە نىسبەتەن ئېيتقاندا ، خەتتە يېزىلغان ھادىسىلەرنى ئېتىراپ قىلىش تولىمۇ ئازابلىق ئىش ، لېكىن ئۇلار پاكىت ، پاكىتنى ئېتىراپ قىلماي ، بولمايدۇ . بۇ پاكىتلار نۇرغۇن ئادەمنىڭ يۈرەكىگە تەگمەكتە ، تەسىر قىلماقتا ، ئۇلارنى ئويلاپ كۆرۈشكە مەجبۇر قىلماقتا . ئىلىم پوزىتسىيىدە راستچىل بولۇشنى تەلەپ قىلىدۇ . مىللىتىمىزنىڭ تارىخىي ئەنئەنىلىرى كېيىنكى چاغلاردا راست گەپنى قىلغاندا ، ئوبدان جارى بولالمىدى . ئېچىۋېتىش روھىمىز ناچار بولدى ، كەڭ جەلپ قىلىش روھىمىز ئاجىز بولدى . سىز ئاخبارات خادىمى ، بۇ جەھەتلەردە سىزدە مەلۇمات بولۇشى چوقۇم . لېكىن ئۇ مەسئۇلىيەت بىزدە ئەمەس ، ئۇنى چېكىدىن ئاشقان « سول » چىللىق لۇشىيەنى كەلتۈرۈپ

چىقارغان .

— چېكىدىن ئاشقان « سول » چىللىق لۇشىيەنى تۈزۈپ تىلدىمۇ ؟

— شۇنداق ، 1957 - يىلدىكى كۈرەشتىن — يەرلىك مىللەتچىلىككە قارشى كۈرەشتىن باشلاپ ھېسابلىغاندا ، يىگىرمە يىل داۋام قىلدى . مەدەنىيەت ئىنقىلابى جەريانىدا بولسا ، « سولچىللىق ئەڭ يۇقىرى پەللىگە چىقتى . شۇ خاتا سىياسىي ھەرىكەتلەر ئەمەلىي تۇرمۇشتا تۈزىتىلدى ، لېكىن ئۇنىڭ كىشىلەرنىڭ يۈرىكىدە يىللاپ — يىللاپ قالدۇرغان تەسىرىنى بىر — ئىككى كۈندە تۈگىتىش مۇمكىن ئەمەس . شۇ تەسىراتلار ۋاقتى — مەزگىلى پىشىپ يەتكەندە ئېچىپ ، يېڭى سۈپەتتە باش كۆتۈرۈپ چىقىپ ، باشقا بىر تەرەپتىن كىشىلەرنىڭ ھەرىكىتىگە ھۆكۈمرانلىق قىلىشى مۇمكىن . ئۇيغۇر خەلقىدە كېيىنكى يىللاردا پەيدا بولغان قېيىداش روھىي ھالىتىنى ئەنە شۇ چېكىدىن ئاشقان « سول » چىللىق لۇشىيەنىنىڭ مىللىتىمىزدە قالدۇرغان ئىلەملىرى دېمەي مۇمكىن ئەمەس . بۇ جەھەتتە ئەمەلىي تۇرمۇشتىن كۆزىتىپ كۆرسىتىش ئىكەن .

2 . قېيىداش روھىي ھالىتى

پروفېسسور ئالدىمغا قويغان مەسىلىلەرنى كۆزدە تۇتۇپ ، بىرمۇنچە ئادەم بىلەن پاراڭلاشتىم ، بىرمۇنچە ئەھۋال بىلەن تونۇشتۇم . بىرەر خاتا سىياسىي ھەرىكەتنىڭ كىشىلەرنىڭ دىلىنى رەنجىتىكەندىن كېيىن قانداق قېيىداش روھىي ھالەتلىرىنى كەلتۈرۈپ چىقىرىدىغانلىقىنى چوڭقۇر ھېس قىلدىم . تارىخىي بىر مەنىلىك تولا چاغلاردا باشقا بىر بىمەنىلىكنىڭ جازالىشىغا ئۇچرايدىكەن . بىرىنچى ئاچچىق دەردنى يۇتقان ئادەم ئىكەنچى ئاچچىق دەردنى يۇتۇشقا مەجبۇر بولىدىكەن . ئەنە

شۇنداق قېيىداش ھېسسىياتىنىڭ يوشۇرۇن ئېقىمى دەسلەپ شۇنداق مەۋج ئۇرۇپ ، كۈچلۈك ئۆركەشلەيدۇكى ، ھەتتا ئىج-ئىمائىي ئورنى خېلى يۇقىرى ، يىراققا كۆزى يېتىدىغان ئادەم-لەرمۇ ، پەم - پاراستى ئۆتكۈر ، ئېغىر - بېسىق ئادەملەرمۇ ئۇ-نىڭغا تارتىلماي قالمايدىكەن . ئەنە شۇنداق پەيتتە يۈرەكتىكى دولقۇننىڭ پەس كويغا چۈشۈشىنى سەۋرچانلىق بىلەن كۈ-تۈشكە مەجبۇر بولىدىكەنسز . ئەگەر كىمكى يەڭلىرىنى شۈمەي-لەپ ، قوللىرىنى ئوينىتىپ ، چۇقان كۆتۈرۈپ ، دولقۇنغا قارشى ھەرىكەت قىلىدىكەن ، كۈتكەن ئارزۇسىنىڭ ئەكسىچە ئاقىۋەتكە قېلىشى تۇرغان گەپ . بۇنىڭدىن بىر نەچچە يىل ئىلگىرى بەزى مەسىلىلەر توغرىسىدا بىر قىسىم ئۇيغۇر مۇتەخەسسسلەردىن ئە-قىل سورىسام ، ئۇلار بىر بولسا ، ئەمەلىي مەسىلىلەردىن ئۆزلى-رىنى قاچۇراتتى ، بىر بولسا ، ئالدى - كەينىگە قاراپراق سۆز-لەيتتى ، ياكى سوغۇق كۈلۈش بىلەنلا تۈگىتەتتى . بۇ ئۇلارنىڭ تەمكىنلىكى ، ئېغىر - بېسىقلىقى . چۈنكى دولقۇن كۆتۈرۈلۈۋات-قاندا ، ئۇلار گەپ - سۆزدە ، ھەرىكەتتە ئېھتىياتچان بولۇشقا مەجبۇر ئىدى . بۇ يەردىكى دەردنى شۇنداق دەردنى تارتمىغان ئادەمنىڭ چۈشىنىشى مۇمكىن ئەمەس . چېكىدىن ئاشقان سول-چىللىق لۇشىيەننىڭ ئىجتىمائىي تۇرمۇشقا بەرگەن زەربىسى ھەر تەرەپلىمە بولغاچقا ، ئۇنىڭغا نىسبەتەن يېنىش ، قېيىداشمۇ كۆپ تەرەپلىمە بولماقتا . پاراڭلاشقان ئادەملەردىن قالدۇرغان خاتىرە-لىرىم ئاز ئەمەس . ئۇلارنىڭ ھەممىسىنى كىتابخانلار ئالدىغا قو-يۇشۇم مۇمكىن بولمىغاچقا ، بۇ يەردە بىر نەچچە پارچىسىنىلا نەقىل كەلتۈرەي .

خاتىرە - 1 :

ئاپتونوم رايونلۇق دىنىي ئىشلار ئىدارىسى ئىسلام دىنىي باشقارمىسىنىڭ باشلىقى مۇھەممەت تۇرسۇن 30 نەچچە ياشلاردا بار ، ئۇنىڭ نۇرلۇق كۆزلىرىدىن ئۇيغۇرلارغا خاس چېچەنلىك

چىقىپ تۇرىدۇ . ئۇ خەنزۇچىنى راۋان سۆزلەيدىكەن . سوئاللىرىمغا قالدۇرماي جاۋاب بېرىپ ئولتۇردى . نازۇك مەسىلىلەردە گەپنى يوپۇتۇپ ئولتۇرمىدى ياكى مەنسەپدارلارچە پۈچەك گەپلەر بىلەن قۇرۇق ياندۇرىدىغان ئىشىنىمۇ قىلىمىدى ، ناھايىتى سەمىمىي پاراڭلاشتى ، پاراڭ ئارىسىدىكى كۆڭۈللۈك كۈلكىلىرى ئۇنىڭ سۆزلىرىنىڭ سەمىمىيىتىنى تېخىمۇ كۈچەيتىپ تۇردى .

— سوۋېت ئىتتىپاقىدىن ، تۈركىيىدىن كەلگەن مۇھا-جىرلىرىمىز دائىم : « شىنجاڭدا قانداق بولۇپ دىن ئەۋج ئېلىپ كەتتى ؟ » دەپ سورايدۇ . بىز ئۇلارغا مۇنداق جاۋاب بەردۇق : ئەۋج ئېلىپ كېتىشنىڭ مەنبەسى بار . 50 - يىللاردا توغرا دىنىي سىياسەت يېتەكچىلىكىدە خۇداسىزلىقنى تەشۋىق قىلىش ئەر-كىنلىكىمۇ ، خۇداگۈيلىقنى تەشۋىق قىلىش ئەركىنلىكىمۇ بار ئىدى . ۋەتەنپەرۋەر دىنىي ئەربابلار ھۆكۈمەتكە ماسلىشىپ ، بىر مۇنچە پايدىلىق ئىشلارنى قىلغان . دىن ئىدىئولوگىيىگە مەن-سۇپ ، ئۇ ئادەمنىڭ ئىدىيىۋى كۆزقارىشى . « مەدەنىيەت زور ئىن-قىلابى » مەزگىلىدە « تۆت كىشىلىك گۇرۇھ » دىننى ۋەھىش-لەرچە دەپسەندە قىلدى ، نۇرغۇن مەسچىتنى تاقىۋەتتى ، تار-تىۋالدى ؛ ئىسلام ئەھلى ئىززەتلەيدىغان موللىلىرىمىز ئېگىز قال-پاق كىيگۈزۈپ سازايى قىلىندى ؛ ئۇزۇن ساقال ، ئۇزۇن يەكتەك موللىلىرىمىزنىڭ ئىززەت - ئابرويى ئىدى ، بەزى جايلاردا ئۇلارمۇ قاچىلاپ - قىرقىپ تاشلاندى ؛ مۇسۇلمانلارنىڭ نەزە-رىدە ، قۇرئان ئاللاتائالانىڭ ۋەھىيى ، ئەمرى ئىدى ، « ھەدىس » مۇھەممەت ئەلەيھىسسالامنىڭ تەلىمى ئىدى . ئەنە شۇ مۇقەددەس كىتابلار ئەرەبچە بولۇپ ، « مەدەنىيەت زور ئىنقىلابى » غىچە كەم تېپىلاتتى ، قولىدا ئەرەبچە قۇرئاندىن بىرەر نۇسخا بار ئادەم ئۇنى گۆھەردەك قەدىرلەپ ساقلايتتى ، لېكىن ئىسيانچى باتۇرلار ئوتقا تاشلاپ تۈگەتتى . بۇ ئەھۋال مۇسۇلمانلارنىڭ يۈرىكىنى يارا قىلماي قالمىدى .

ئىلاۋە : ئادەمنىڭ ھېسسىياتى تاشقىرىدىن كېلىۋاتقان تە-
سىرگە قارىتا تولىمۇ سەزگۈر بولىدۇ . ئادەم تۈرلۈك - تۈمەن
شەيئىنى ئۆزىنىڭ ھېسسىيات ئەگلىكىدىن ئۆتكۈزۈپ ، شۇنىڭغا
مۇناسىپ جاۋاب قايتۇرىدۇ . خۇشال بولىدۇ ، غەزەبلىنىدۇ ، مە-
يۇسلىنىدۇ ، ھۇزۇرلىنىدۇ . « ياخشىلىققا ياخشىلىق ، يامانلىققا
يامانلىق ھەر جايدا بار » دېگەن گەپ ئادەمنىڭ ھېسسىياتىنىڭ
ئەكس رولىمۇ بار ، دېگەن گەپ . ئادەمنىڭ ھېسسىياتىنى قەدىر-
لىمىگەن كىشى شۇ ئادەمنىڭ ئۆزىنى قەدىرلىمىگەن بولىدۇ .
ماركس « ئىقتىسادشۇناسلىق — پەلسەپە ئورگىنالى » ناملىق
ئەسىرىدە : « مۇھەببەتنى مۇھەببەت بىلەنلا ، ئىشەنچنى ئىشەنچ
بىلەنلا ئالماشتۇرۇش مۇمكىن » دەپ يازغانىدى . ئىسكەندەر
زۇرلەرنەين ئۆز زامانىسىدا شەرققە يۈرۈش قىلىپ ، ئىران شاھى
دارىئۇس III نى مەغلۇپ قىلغانىدى . ئۇ ئاتلىق لەشكەرلىرىنى
باشلاپ ، دارىئۇس I نىڭ قەبرىسى يېنىدىن ئۆتكەندە ، ئاتتىن
چۈشۈپ ، قەبرىگە گۈل قويۇپ ، ئۆزىنىڭ ئىززەت - ھۆرمىتىنى
بىلدۈرگەن . بۇ بۇنىڭدىن 2400 يىل ئىلگىرى نۇسرەت تاپقان
پادىشاھنىڭ مەرىپەت ۋە پەزىلىتىنىڭ ئىپادىسى . ئۇ ئارىستوتىل-
نىڭ مۇناسىپ شاگىرتى . ۋەھالەنكى ئۇلار ئادەمنى ھەرىكەتلى-
نىدىغان قورچاق دەپ قاراپ ، ئۇلارنىڭ ھېسسىياتىنى خالىغىنىچە
ئاياغ - ئاستى قىلدى ، بۈگۈن بۇ بىر توپ ئادەمنى قاقشاتقان
بولسا ، ئەتىسى ئۇ بىر توپ ئادەمنى رەنجىتتى . ئۇلار ئۆز ھوقۇ-
قىدىن پايدىلىنىپ ئۆكتەملىك قىلىپ ، كىشىلەرنىڭ يۈرىكىگە
لەنەت - غەزەپ ئۇرۇقىنى چاچتى . بۇنداق غەزەپ مۇبادا چەك-
لىك دائىرىدىن ھالقىپ ، ئومۇمىي تۈس ئالىدىغان بولسا ، ئەتە -
ئۆگۈن ياكى يوشۇرۇن ھالدا ، ياكى توغرىدىن توغرا ۋە ياكى
ئەگرى يوللار بىلەن كۆتۈرۈلۈپ ، ئىجتىمائىي تۇرمۇشنى داۋال-
غۇتىدىغان كۈچكە ئايلىنىدىغانلىقىنى ئۇلار خىيالىغىمۇ كەلتۈ-
رۈشمىدى .